

REGIONAL NEWS UNIT
ALL INDIA RADIO GANGTOK
NEPALI NEWS BULLETIN

BROADCAST: 18:40 hrs

Date: 26.09.2025

नाम्ची जिल्ला अस्पताल उद्घाटन

सिक्किमका मुख्यमन्त्री प्रेमसिंह तामाङले आज दक्षिण सिक्किममा स्वास्थ्य सेवा पूर्वाधारका लागि एत ऐतिहासिक कोसेढुङ्गा साबित हुनेगरी नवनिर्मित 500 शय्याको नाम्ची जिल्ला अस्पतालको विधिवत् उद्घाटन गर्नुभयो। यस प्रतिष्ठित अस्पतालको, सेवा पखवाडाको एक हिस्साको रूपमा, आज भएको यो लोकार्पणले यस क्षेत्रका स्वास्थ्य सेवाग्राहीहरूको लागि अत्याधुनिक निदान क्षमताहरूको ढोका खोलेको छ। विशेषत, उन्नत एमआरआई र सिटि स्क्यान युनिटको स्थापनाले अब स्थानीय मानिसहरूलाई उच्च-स्तरीय स्वास्थ्य सेवाका लागि जिल्ला बाहिर जानु पर्ने बाध्यता अन्त्य हुनेछ।

मुख्यमन्त्री शहीद दुर्गा मल्लको सम्मानमा आयोजित नाटक बलिदान मा भाग लिए

सिक्किमका मुख्यमन्त्री प्रेम सिंह तामाङले आज भारतका प्रथम नेपाली शहीद शहीद दुर्गा मल्ललाई समर्पित बलिदान नामभएको विशेष कार्यक्रममा भाग लिनुभयो। सिक्किमी रंगमञ्चको शताब्दी उत्सवको एक भागको रूपमा, भारतीय गोरखा परिषद सिक्किम राज्य शाखा द्वारा आयोजित यस कार्यक्रममा स्वतन्त्रता सेनानीको सम्मानमा एक शक्तिशाली नाटक प्रस्तुत गरिएको थियो।

मुख्यमन्त्रीले नाटकको प्रशंसा गर्दै यसलाई सांस्कृतिक प्रस्तुति भन्दा बढी यो बलिदान साहस र देशभक्तिको उत्सव हो भन्नुभयो।

मेजर जनरल- राज्यपाल भेट

मेजर जनरल ए पि एस चहल सेना मेडल, अतिरिक्त महानिदेशक एन सि सि सिक्किम एवम पश्चिम बेगाल एवम अन्य अधिकारीहरूले सिक्किमका राज्यपाल ओम प्रकाश माथुरका साथ आज राजभवनमा शिष्टाचार भेट गर्नुभयो।

यस अवसरमा मेजर जनरलले राज्यपाल महोदयलाई सिक्किममा एक नयाँ एन सि स् ग्रुप मुख्यालय स्थापित गरिनेबारे अवगत गराउनुभयो। पहिले सिक्किम र पश्चिम बंगालको एन सि सि मुख्यालय संयुक्त रूपले संचालित हुने गर्थ्यो तर आब सिक्किमलाई एक स्वतन्त्र ग्रुप मुख्यालय प्राप्त हुनेछ जसले राज्यमा एन सि सि का गतिविधिहरू बढि सशक्त हुनेछन्।

SVGESWA अध्यक्ष राज्यपाल माथुरलाई भेट

सिक्किम वीर गोर्खा भूतपूर्व सैनिक कल्याण संघ का अध्यक्ष पी बी छेत्रीले अन्य कार्यकारी सदस्यहरूसँग आज राजभवनमा सिक्किमका राज्यपाल ओम प्रकाश माथुरलाई भेटे।

बैठकको मुख्य आकर्षण पाङथाङस्थित सिक्किम सशस्त्र पुलिस एस ए पी क्याम्पमा सिक्किमका युवाहरूलाई संघद्वारा दिइने अग्निवीर तालिम थियो। यो पहलले युवाहरूलाई प्रेरित गर्न र अनुशासित, स्वस्थ र समर्पित जीवन शैलीतर्फ डोर्‍याउन महत्वपूर्ण भूमिका खेलेको छ।

सघी पर्व- इन्टरनेट क्रान्ति

सेवा र सुशासन अर्थात सार्वजनिक सेवा र सुशासनको मन्त्रबाट प्रेरित, प्रधानमन्त्री नरेन्द्र मोदीको नेतृत्वमा रहेको सरकारकले रूपान्तरण र प्रगति ल्याउन अथक प्रयास गरिरहेकोछ। आज, यस विशेष श्रृङ्खला- सेवा पर्व मा हामी तपाईंलाई मोदी सरकारले इन्टरनेट क्रान्ति मार्फत कसरी कनेक्टिभिटीलाई रूपान्तरण गरेको छ र भारतभरका गाउँहरू, शहरहरू र मानिसहरूलाई जोड्नेको छ भन्ने कुरा प्रस्तुत गर्दछौ।

स्वस्थ नारी सशक्त परिवार महिला

स्वस्थ नारी सशक्त परिवार महिला तथा बालबालिकाको स्वास्थ्य र पोषण सुधार गर्ने राष्ट्रव्यापी पहलको एक हिस्सा अन्तर्गत जिल्ला स्तरीय स्वस्थ नारी सशक्त परिवार अभियान स्वास्थ्य शिविर, आज पाकिम जिल्लाको स्वास्थ्य तथा परिवार कल्याण विभागले पाकिम प्राथमिक स्वास्थ्य केन्द्रमा आयोजना गरेको थियो । सिक्किम सरकारको समाज कल्याण विभाग र महिला, बालबालिका, वरिष्ठ नागरिक तथा दिव्यांगजन कल्याण विभागकी सल्लाहकार पामिन लेप्चाले निर्वाचन क्षेत्रका वृद्ध लाभार्थीहरूको समूहलाई आयुष्मान भारत- प्रधानमन्त्री जन आरोग्य योजना स्वास्थ्य कार्ड औपचारिक रूपमा वितरण गर्नुभयो । यो वितरण, समाजका सबै वर्गहरू विशेष गरी नियमित चिकित्सा हेरचाहको आवश्यकता पर्ने वरिष्ठ नागरिकहरूलाई जोड दिँदै पहुँचयोग्य र सस्तो स्वास्थ्य सेवाको लाभ पुऱ्याउने पहलको एक भागको रूपमा गरिएको थियो ।
